

Галіна ЛАЗІЦКАЯ

## Знакамітай зямлячцы

**Прысвячэнне Я. Янішчыць**

Мы – землякі, ды не былі знаёмы,  
А ты – крылатай ластаўкай плыла.  
Так сталася, прыветна шлю паклоны –  
Даўно цябе зямліца прыняла.

Яўгенія... Імя ў Неба ўзносіцца!  
Да трапяткай душы мне што дадаць?  
Няўрымслівае слоўца так і просіцца  
Віхур пачуццяў шчырых перадаць.

І чуецца мне подых траў някошаных,  
Птушыны грай, вясновых крыл узмах.  
Камяк журбы прарву слязой няпрошанай,  
Маўклівы боль, застыглы ў вачах.

У памяці маёй ты – эталон майстэрства,  
Ты – шматгалосся спеўнага званкі.  
Нераўнадушны сум напоўняць сэрца  
Тваёй пазэй чароўныя радкі.